

GHANJA TA' MHABBA

LIL MARTI

Fil-moħba ta' ħsiebi,
Fis-sikta ta' qalbi,
Inħoss għanja helwa
Timlieni bil-ferħ,

Dik l-għanja, kif xtaqtha,
Maħbina w sabiħa,
Dik l-għanja li tfawwar
H-benna tas-serħ

Fittixtha dik l-għanja
Fid-dawl tar-rebbiegħa,
Xhin kollox kien abjad,
Xhin kollox kien gmiel.

Fittixtha fil-ħajja
Li tlebleb tal-kwiekeb,
Għax, għidt, dawn ma garbru
La mrar u la xkiel.

Sejħuli gol-gnejna
Il-ward, qtajja' qtajja',
Stħajjlthom qed jibku
Xhin rawni ħosbien :

Qtar ħelu ta' nida
Kien jilma fuq gbinhom,
Ix-xemx kienet timraħ
Bid-dawl kullimkien.

Minn bejta moħbija
Fix-xuxa ta' sigra,
Smajt helwa imma mnikkta
Il-għanja t'għasfur;

Għidt f'qalbi: Dan bhali!
Thassartu xhin rajtu
Jittajjar waħdieni
U jigri u jdur.

Fittixtha, fittixtha,
Mis-sebħ l-aktar bikri
Sa xhin rajt jinfirex
Id-dlam qawwi w sfiq;

Intfajt nigri waħdi,
Bla jies u bla tama,
Bħal wieħed bla ħajja
Mitluf f'nofs it-triq.

Haddimt l-egħruq kollha
Ta' ħsiebi w ta' qalbi,
Stennejt iż-żmien jgħaddi
Bis-sabar ta' Gobb.

Fil-għors u fil-fruġa,
Fil-genn u fil-bluha,
Jien ħsieb li se nsibha
Dik l-għanja li nħobb.

Fittixtha, fittixtha,
Fejn qalbi hebritni:
Go knisja dħalt nitlob
Lil Alla Mulej :

F'għajnejh qrajt l-imħabba,
F'għajnejh qrajt il-ħniena,
U tlabt Hu jmexxini
F'iz-żmien illi gej.

Xhin hriġt, hassejt ħsiebi
Jissaffa min-niket,
Hekk kif f'daqqa s-sema
Jissaffa mis-sħab;

Hassejtoi nimtela
Bil-qawwa tat-tama:
Kull diqa, kull niket
Bħar-riħ għadda w għab.

Fil-mohba ta' hsiebi,
 Fis-sikta' ta' qalbi,
 Inhoss għanja helwa
 Timlieni bil-ferh,

Dik l-għanja, kif xtaqtha,
 Hanina w sabiha,
 Dik l-għanja li tfawwar
 Il-benna tas-serh.

Fittixtha, fittixtha,
 U għandek biss sibtha,
 Merfugħa go qalbek,
 U b'rejn ma tidbiel,

Ja tfajla ta' mħabhti,
 Ja xbejba hanina,
 Ja mara ta' hajtji,
 Din l-għanja ta' gmiel.

Għajnejk suwed fisru
 Il-hegga ta' mħabba
 Li taf biss il-hena,
 Ma tafx hlief il-gid;

Xuftejk f'roghda helwa
 Tennew b'kelma rżina
 Fil-mixja tal-hajja
 Biex nimxu id f'id.

Fittixtha, fittixtha,
 Fl-iljieli tal-qamar,
 Fil-berah u l-wiss',
 Fid-dawl ta' bin-nhar,

Qalb mirja fejn jidhru
 Nies bienja jizziefnu
 W jixxrenglu, bla jqisu
 Li l-hin kien ga sar.

Fil-mohba ta' hsiebi,
 Fis-sikta' ta' qalbi,
 Jien għandi din l-għanja
 Li nhoss biss għalik,

Il-għanja ta' mħabba
 Li int laqqamt f'ija:
 Il-ferh minnek nafu,
 Il-hena biss fik.